

কুমজা ১৯৭০ দগী ইহান হানবা ওইনা মণিপুর মচাশিংনা মিষ্টর ইন্দিয়া কন্টেষ্টতা শরুক যাবা হৌরকখিঃ এম গৌরমনি

রত্নেশ্বর গোস্বামী
অকাউ পঠৈ চল্পুবশিং



এম গৌরমনি

হানগী মখা...
হানগী মখা...

মসিগী মতুংদদি ওজা ইন্দ্রমনি অমদি লাইশ্রম মনাওবীনা মণিপুর মেন বিল্ডিং ইনষ্টিটিউটকী মখাদা ওর্গেনাইজ তৌদনা পাণ্ডথোক্লম্মা কন্টে টষ্ট অসি লেপশ্রে। ওজাশিং অসিগী মখা তারকপা ওইনা কুমজা ১৯৬৬ কী মে ৮ দা লৈখিব্রবা খোংবাত্তাবম ইবেতোশী (এক্স চেয়ারমেন মণিপুর টাউন ফন্ড, হৌজিক্স। ইম্ফাল মুনিসিপাল কাউন্সিল) না প্রিসাইদ তৌদনা ইশামকী হৌজিক লিজরিবা যুথ উরিপোক পোলেম লৈকায়সিদা মীওই ২৬ না শাবা ওল মণিপুর যুথস যুনিয়ন হায়বসি শেষমি। যুনিয় অসি মেম্বিবিবী মফওইবা পান্দমদি শাম খোংবনা যোকখংনবনি।

কুমজা ১৯৬৭ তা মেম্বিবা যুনিয়ন অসিগী য়েংকোকপম বুধচন্দ্র সিংহবু চেয়ারমেন ওইনা খনখি। অদুগা মেইরাংথেম কুমার সিংহ, শাগোলব্দ দ সলাম লৈকায় (মিনিষ্টর ওইহান্না



না ভাইস প্রেসিডেন্ট, ঐহাক ইশামক্সা জেনরেল সেক্রেটারি ওইনা খনখি। অসুয়া যুনিয়ন শেমদুনা যৌগুদবশিং খল্লাবা মতুংদা কুমজা ১৯৬৭ তা এরিয়ান থিএটর হোলদা মণিপুরগী ওইনা রেথলিফটিং অমসুং বেট ফিজিক কম্পিটিসন পাণ্ডথোরকখি। মসিদা অহানবা ওইনা মিষ্টর মণিপুরগী মিংখোল অসি নাগামপাল শোরাম লৈরক্তগী শোরাম অহল সিংহনা ফংখি। লোয়ননা মেইরাংথেম কুমার সিংহনা মশাগী অরুত্মা পাউন্ড ১৩৬ কী মায়াত্তা পাউন্ড ৬২৫ থাঙ্গুতুনা রেথ লিফটিংগী ওইনা বেট লিফটর ওফ দ ইয়ারগী টাইটল ফংখি। মসিদগী মখা তানা কন্টেস্টিস মথং মথং চখরকখি।

কুমজা ১৯৭০ দগীওল মণিপুর রেথলিফটিং এন্ড বোদি বিল্ডিং ফেডরেশন হায়বসিগী মখাদা অমুক মিষ্টর মণিপুর কন্টেস্ট অমদি রেথ লিফটিং কম্পিটিসন পাণ্ডথোকপা

হৌরকখি। ফেডরেশন অসিগী যৌপুবশিংদি নিংখৌজম ব্রজমনি (রাহেং লৈকায়) প্রেসিডেন্ট, ঐ ইশামক্সা জেনরেল সেক্রেটারি লোয়ননা ইগজিকুটিভ মেম্বর মাপন এন খোগেদ্রো (খাগেমপঞ্জি), দল্লিযু ইবোয়ইমা (কৈশামখোং), যাংলেম বিরমঙ্গোল (হৈরাঙ্গোইখোং), এম কুমার (শাগোলবন্দ), কোলম তোম্মা (খাগেস্পঞ্জি হুইদ্রোম লৈকায়), এন ক জুজিঙ্গুর (হৈরাঙ্গোইখোং) অসিনচিংবনি। নৌনা শেম্মা ফেডরেশন অসিগী মখাদা ইহান হানবা ওইনা কুমজা ১৯৭০ গী দিসেম্বর থাদা কোলকটাদা তৌখিবা মিষ্টর ইন্দিয়া কন্টেস্টতা শরুক যানবা মণিপুরদগী কম্পিটিসন মঙাগা লোয়ননা খোঙ শানখি। মদুনা যাওখিবাশি নোংখোম্মম মাইপাক, হৈরাইবম বীজয়, কে শামুভৌ, ওইনাম দেবেন, টি এচ শ্যামনি। খোঙচংসি কোলম ব্রজবিধুগা ঐহাক

ইশামক্সা লুচিদ্দনা চংখি।

অদুৰ কোলকটা যৌবরা মতমদি মণিপুরগী শাম্মরোয়শিং করম্মা বেররগী মখাদা থোক্সা শামগদগে হায়বগী রাফম অমা লাকখি। ইন্দিয়ন বোদি বিল্ডিং ফেডরেশনগী অখম্মা ফমখিবা কোংগ্রেসতা মণিপুরগী মতাংসি অরুবা ওইনা থোকখি। মতমদুগী আসামগী বোদি বিল্ডিংগী প্রেসিডেন্ট মিষ্টর বোরদোলোই (জোরহাট) নদি মণিপুর টিম অসি আসামগী মমিংদা থোকহমিংখি। অদুৰ মণিপুর টিম পুদুনা চংলিবা ঐহাক ইশামক্সিদি য়ানিংখিদি। অদুনা মণিপুরগী বোদি বিল্ডরশিং অসি মণিপুরগী মমিংদা থোকপা যানবা দয়ন বোদি বিল্ডিং ফেডরেশনদা এফিলিয়েট তৌগা থোকহনগদনি হায়না ফিরেপ লৌখি।

মথং মথং য়েংনরকপনা আসামগী কাঙবুগা খরা হোম্মা য়েংনরকপদগী চরাংনবা খরসু থোকখি। অরোইবা

থাদুনা য়েংনরকপদগীদি দাজলিংগী জি বি গীরি হায়বা মীওসিনা "Why Assam like to sub-due Manipur" হায়দুনা লাইরকখি। মাগী রাইশিমক ঐহাক হৌজিক ফাওবা নীংশিংজরি। মতমদু মেঘালয়াসু তোঙানবা ষ্টেট ওইহি। মণিপুরসু অতোগ্লা ষ্টেটনা কয়া কয়া খঙনজি। আসামগী হিল দিষ্টিক্ট অমগুয় I মেঘালয়াসু, মণিপুরসু লেবদৌনা তৌহি। তশেংনা হায়রবনা মণিপুরসি মতমদুনা টেরিটরি অমা ওইনা লৈরি। তৌবসু মতমদুনা আই বি বি এফকী ভাইস প্রেসিডেন্ট অমদি নোর্থ ইষ্টার্ন ইন্দিয়াগী জেনরেল সেক্রেটারি অসিমক আসাম বোদি বিল্ডিং এসোসিয়েশনগী জেনরেল সেক্রেটারি ওইনা যৌ পুরি।

মরমসিমক্সা মণিপুর অসি এফিলিয়েসন গীযু হায়বা পাক যাবিদি। চাউরাক্সা মিনিট ৪৫ রোমসি য়াম্মা কয়া য়েংনখি। মসিগী মখা তারকপদা মণিপুরগী ষ্টেটস অসি ময়েক শেংনা ফজনা খঙহজুখি। মদুগা লোয়ননা মণিপুরগী মমিংদা শামবা য়ারোইদবা ওইরগদি ঐখোয় নেসনল কন্টেস্ট অসিদা শরুক যাজররোই হায়দুনা অইবা চেংরোল অমা পীশনিখি। মদুদগীদি আই বি বি এফকী কোংগ্রেস মীফম অদুসু খরা খরা ইংখনরক্তুনা মণিপুরবু প্রোভিজনেল এফিলিয়েসন পীদা য়ারকখি।

লোয়ননা হায়রিবা নুমিংতুমক্তদা শিল্লোংগী লোহিট আর দাস অমদি ঐহাক ইশামকপু আই বি বি এফকী রেফ্রি ওইনা খল্লৈ য়াননা মোনোটেশ রেফ্রি (মিষ্টর যুনিভর্স) জেনরেল সেক্রেটারি আই বি বি এফনা লাইখোরকখি। অসুয়া মণিপুরনা ইহান হানবা ওইনা কুমজা ১৯৭০ দা নেসনল খাভা মিষ্টর ইন্দিয়া কন্টেস্ট য়াওবা গুয়কখি।

-মথং-মথং

হুইয়েন লানপাউ স্পোর্টস কুইজ –৩৪

- ব্রাজিলগী পেলেনা রল্ট কপ্তা করম্মা লৌবাকী টিমগা শামবদা হেটত্রিক লৌবা গুমখিবগে?
- মহাক ওলিম্পিকী সনাগী মেদল অমত্তা ফংবা গুমখিদি অদুৰ লুপাগী মেদল অহুম, শেঞ্জংগী মেদল তরুক পুন্না মেদল মাপন ফংখি।
মহাকী অরোইবা ওলিম্পিকতা শরুক যাবা মতমদা মশাগী চহী ৪৪ শুভ্রবা শামরোয় অদু কনানো?
- মণিপুরগী জিল্পাষ্টিক্স টিমনা অহানবা ওইনা কুমজা ১৯৭২ দা চান্দিগরদা পাণ্ডথোকখিবা সেনিয়র নেসনল চেম্পিয়নশিপ্তা শরুক যাবদা মেদল কয়া ফংবা গুমখিবগে?
- চংলিবা চহী ২০১৬ অসিগী রঞ্জি ত্রোফীগী মেচ অমদা নোক আউটতা রন ১০৩ লৌখিবা তানমেয় অগ্রাৱাল করম্মা টিমগী শাম্মরোয়নো?
- পীরিবা লাই অসিদা উংলিবা ফুটবোল
শাম্মরোয় অসিগী মমিং হায়যু?

মথক্তা পীরিবা রাহংশিং অসিগী পাউখুম দিসেম্বর ৩০, ইরাই নুমিংকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবিরকপা/থাবীরকপা মতমদা মিং, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ।
রাহং খুদিংমকী পাউখুম চুয়া নংত্রগা মশীং য়াম্মা চুয়া পীবিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি।
লোয়ননা খল্লাবা মীশক অদুদা মনা পীজগনি।

হুইয়েন লানপাউ স্পোর্টস কুইজ-৩৩ গী পাউখুমশিং

- (১) ভিরেন্দর সেরাগ (২) কার্লি পেতরসন (৩) এল অরুনা দেবী (৪) কিনু হিতোমি (৫) অলেকজেন্দর মেদভেদ

হুইয়েন লানপাউ স্পোর্টস কুইজ-৩৩ গী পাউখুম মরি চুয়া পীবিরকখিবশিংদি

- (১) নিকি তেঙ্গুবম, খুরাই লমলোং বজার (২) টি এচ রমিচন্দ্র, কোংবা লাইশ্রম লৈকায়

হুইয়েন লানপাউ স্পোর্টস কুইজ-৩৩ গী রিয়র

- নিকি তেঙ্গুবম, খুরাই লমলোং বজার (দ্রোদা রিয়র ওইশ্রবা)

হুইয়েন লানপাউ স্পোর্টস কুইজ ৩৩ গী খুদোলপোং লাম্মোক্তদবা নুমিং অমসুং মফম

জানুৱারী ০৮, নোংমাইজিং নুমিংকী নুংখিল পুং ৪ তাবা মতমদা হুইয়েন লানপাউ ওফিসতা লাম্মোক্তগনি।

কে সী মালিক ফুটবোল টুর্নামেন্ট

ইম্ফাল, দিসেম্বর ২৪ : ওল জিরিবাম স্পোর্টস এসোসিয়েশন (এ জে এস এ) জিরিবাম্মা শিম্পুনা জিরিবাম গৰ্ভমন্টে হায়র সেকেন্দরি প্লে গাউন্দা টিম ১৯ শরুক য়াদুনা হৌখিবা দিসেম্বর ১৯ দগী চখরিবা কে সী মালিক মেমোরিএল ফুটবোল টুর্নামেন্ট ২০১৬ কী ডসি শাম্মিবা মেচতা যঙ সিলুং ক্লবনা আর রাই সী গোল ৫-৩ দা মায়খীবা পীশ্রে।

মেচ অদুদা যঙ সিনলুং ক্লবনা টোস গুদুনা মায়কৈ খনখিবাগা লোয়ননা আর রাই সীনা বোল পায়দুনা শাম্বা হৌখি। মেচ অদুদা মায় পাক্সা যঙ সিনলুং ক্লবকী এলানা অহানবা গোল চনখি। রৌকসাংনা গোল অনী, পোটেল অমসুং এলসাম্মা গোল অমমম চন্দুনা টিমদুগী পুন্না গোল ৫ শুখি। আর রাই সীগী গোল অদু চিঙ্গৌপাওনা গোল অমা অদুগা নেমলাচুনা গোল অনী



চনখি। হয়েং রিটেল ক্লব লমাদালুং অমসুং টাটবুং যুথ ক্লব অনীনা শাম্মরগনি।

সেজ্ঞা ত্রোফিদা লমলাই এফ সী অমসুং এফ সী তেলৌ সেমী ফাইনেল চঙখ্লে

ইম্ফাল, দিসেম্বর ২৪ : সেজ্ঞাগী এস এস সী গাউন্দা হৌখিবা দিসেম্বর ৫ দগী টিম ১৮ না গ্রুপ মরিদা শরুক য়াদুনা চখরিবা অহুমশুবা সেজ্ঞা ত্রোফি ২০১৬ কী সী শাম্মিবা মেচতা লমলাই এফ সী অমসুং এফ সী তেলৌ মায় পাক্সা সেমী ফাইনেল চঙখ্লে।
হয়েং অহানবা সেমী ফাইনেল মেচ

এস টি টি টিম এ অমসুং লমলাই এফ সীগা শাম্মগনি। অনীশুবা মেচ থা অসিগী ২৬ তা এফ সী তেলৌ অমসুং বি এস যুগা শাম্মগনি।

ডসি শাম্মিবা অহুমশুবা কাটর ফাইনেলদা লমলাই এফ সীনা রাই দি সী এল টিম বি গোল ৫-৩ দা মায়খীবা পীদুনা সেমী ফাইনেল চঙখ্লে। মায় পাক্সা

লমলাই এফ সীগী এস হেরোজিংনা গোল অহুম, এম অবোয়ান গোল অনী চনখি। মরিশুবা কাটর ফাইনেল মেচতা এফ সী তেলৌনা লেট বোরো টিম গোল ৫-১ দা মায়খীবা পীশ্রে। মায় পাক্সা এফ সী তেলৌগী রমানন্দা অমসুং জিত্তো গোল ২/২, কিরমা গোল অমা চনখি।

ইম্ফাল ইষ্ট সেকেন্দ, থার্দ দিভিজন লীগ

ইম্ফাল, দিসেম্বর ২৪ :

ইম্ফাল ইষ্ট দিষ্টিক্ট ফুটবোল এসোসিয়েশন শিম্পুনা ডসি খুম্ন লম্পাক আর্টিফিসিয়াল টর্ফ গাউন্দা শাম্মিবা নহাকপম অপাবী মেমোরিএল থার্দ দিভিজন ফুটবোল লীগকী সেমী ফাইনেলদা সী এস সী চনুং অমসুং আই রাই দি ও য়াইরিপোক নিংখৌনাই মায় পাক্সা ফাইনেলদা থেংনরগনি।

ডসি শাম্মিবা থার্দ দিভিজনগী অহানবা মেচতা সী এস সী চনুংনা নিটসু কৈবি গোল ৩-০ দা মায়খীবা পীদুনা সী এস সী চনুং ফাইনেল চঙখিবনি। মেচ অদুদা মায় পাক্সা সী এস সী চনুংগী অহানবা গোল লালবোয়না মেচকী অনীশুবা মিনিটতা চনখি। টিমদুগী অনীশুবা গোল থাংলেমমাংনা মেচকী ১৩ শুবা মিনিটতা অদুগা গাওলেন কিপজেরা মেচকী ১৫ শুবা মিনিটতা চাখি।

ডসি শাম্মিবা অনীশুবা সেমী ফাইনেল মেচতা আই রাই দি ও য়াইরিপোক নিংখৌনাইনা সাইপো কৈবি হেকক মপাল গোল ৫-১ দা মায়খীবা পীদুনা ফাইনেল চঙখ্লে।
মফম অসিমক্তদা ডসি শাম্মিবা গাংখম বোবোয় মেমোরিএল সেকেন্দ দিভিজন লীগ মেচকী মেচতা এস দল্লিযু সী খোংম্মা পি রাই পি সী পুংদোংবম গোল ২-১ দা মায়খীবা পীশ্রে। সেকেন্দ দিভিজনগী অরোইবা লীগ মেচ থা অসিগী ২৬ কী নুংখিল পুং ১২ তাবা মতমদা এ এস রাই সী অল্টো অমসুং বি এস যু কৈরোও অনীনা শাম্মরগনি।

রিও পেরালিম্পিক গোল্ড মেদলিষ্ট মরিয়াপনদা ক্রোর ২ পীশ্রে



চমোই, দিসেম্বর ২৪ :

রিও পেরালিম্পিক্স গোল্ড মেদলিষ্ট টি মরিয়াপনদা টামিল নাদু গৰ্ভমন্টেনা লম্পাক আর্টিফিসিয়াল টর্ফ গাউন্দা শাম্মিবা নহাকপম পুঞ্জিং যৌগেপা ওইনা লুপা ক্রোর ২ গী শেনফম পীশ্রে।
টামিল নাদু গৰ্ভমন্টেনা মরিয়াপন গুৱাং তরাম্মা ওক্সুনা ষ্টেট অসিগী চাফ

মিনিষ্টর ও পনিরসেলতম্মা লুপা ক্রোর ২ গী শেনফম অদু খুংশিমবিবনি।

টামিল নাদুগী সালেম দিষ্টিক্টগী টি মরিয়াপনদা চাফ মিনিষ্টরনা লুপা ক্রোর অনীগী চেক খুংশিম্মা। মশাগী চহী ২১ শুৱবা মরিয়াপন চহী ৫ শুৱকপা মতমদা মহাকী য়েং থংবা মখোঙ বসনা তকখিবদগী দিসএবল পার্সন ওইখিবনি।

লংখবাল কেন্দ্র ফুটবোল টুর্নামেন্ট

ইম্ফাল, দিসেম্বর ২৪ : চজিং ইনাং কনবা লুপ, লিল্লোং চজিংনা শিম্পুনা ২৮ শুবা লংখবাল কেন্দ্র ফুটবোল টুর্নামেন্ট হয়েংদগী হৌনা চজিং কাংজৈবুংদা চনবা হৌরগনি। লংখবাল কেন্দ্র ইন্টার ক্লব স্পোর্টস মীটকী শরুক অমা ওইনা হয়েংদগী হৌগদৌরিবা লংখবাল কেন্দ্র ফুটবোল টুর্নামেন্ট অসিদা টিম ১১ না গ্রুপ অনীনা শরুক য়ারি। হয়েং হৌদোকপগী মেচ নুংখিল পুং ২ তাবা মতমদা কে এ এল রাই সী করাম অমসুং সী রাই দি ও এল চজিং চাংখোংগা শাম্মরগনি।

Date	Time	Team	Match Number
25-12-2016	02:00pm	KALYC Vs CYDOL	(GrA) 1
26-12-2016	01:15pm	LYSSU Vs LKCC	(GrB) 2
	02:30pm	CYDOL Vs LSC	(GrA) 3
27-12-2016	01:15pm	MC Vs CWC	(GrB) 4
	02:00pm	LCDC Vs NSU	(GrA) 5
28-12-2016	01:15pm	LKCC Vs SFC	(GrB) 6
	02:30pm	KALYC Vs MRC	(GrA) 7
29-12-2016	01:15pm	LYSSU Vs CWC	(GrB) 8
	02:30pm	LCDC Vs CYDOL	(GrA) 9
30-12-2016	01:15pm	MC Vs SFC	(GrB) 10
	02:30pm	LSC Vs NSU	(GrA) 11
02-01-2017	01:15pm	CWC Vs LKCC	(GrB) 12
	02:30pm	LCDC Vs KALYC	(GrA) 13
03-01-2017	01:15pm	MC Vs LYSSU	(GrB) 14
	02:30pm	MRC Vs CYDOL	(GrA) 15
04-01-2017	01:15pm	LSC Vs LCDC	(GrB) 16
	02:30pm	CWC Vs SFC	(GrB) 17
05-01-2017	01:15pm	LKCC Vs MC	(GrB) 18
	02:30pm	KALYC Vs NSU	(GrA) 19
06-01-2017	02:00pm	LSC Vs MRC	(GrA) 20
07-01-2017	02:00pm	LYSSU Vs SFC	(GrB) 21
08-01-2017	01:15pm	LCDC Vs MRC	(GrA) 22
	02:30pm	CYDOL Vs NSU	(GrA) 23
09-01-2017	02:00pm	KALYC Vs LSC	(GrA) 24
10-01-2017	02:00pm	NSU Vs MRC	(GrA) 25

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

LUXOTICA, VOQUE, Fastrack

Consultant Timing :
Morning- 8:00 am - 12.00 noon
Evening- 2:30 pm - 5.00 pm
Sunday - 8:00 am - 12.00 noon

লেশিনবিরকউ / འཕྲུལ་འཛིན་པུ་ཁྱེད་ཀྱི་འཕྲུལ་འཛིན་པུ་ཁྱེད་

হুইয়েন লানপাউগী অনৌবা ওফিস

কৈশাম্পাং চুড়াচান্দপুর পার্কিং মনাক

খুদোংচাৰা লৈগনি

- প্রেস রিলিজ
- ঈ-পাউগা মৰী লৈনবা ফোটো
- আটকল
- এদভাটজমেটনচিংবা পীশনিবা য়াগনি।

ওফিসকী মতম :
অযুক পুং ১০দগী নুংখিল পুং ৪ ফাওবা

হুইয়েন লানপাউ গ্রুপ ওফ গল্লিকেসক

GO AHEAD
DRINK AND DRIVE

JAIL
HOSPITAL
DEATH

AN AWARENESS INITIATIVE BY

LIVSAY^{DS}
Syrup/Capsule

With Every Livsay Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE- 0250-2393627